



سوال

(145) ایک شبہ کا ازالہ

جواب

السلام علیکم ورحمۃ اللہ وبرکاتہ

بعض حضرات کہتے ہیں کہ فضائل اعمال میں ضعیف حدیث پر عمل کرنا جائز ہے، لہذا یہ ضعیف حدیث قابل عمل ہو سکتی ہے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

امام یحییٰ بن معین رحمہ اللہ۔ امام بخاری رحمہ اللہ۔ امام مسلم رحمہ اللہ۔ امام ابن حزم رحمہ اللہ۔ ابو بکر ابن العربی رحمہ اللہ کے نزدیک مطلقاً احکام کے بارہ میں ہوا فضائل میں ضعیف حدیث قابل عمل نہیں ہے، قواعد التحدیث صفحہ نمبر ۱۱۳۔

((وقد اخطأ من قال انه يجوز التساهل في الاحاديث الواردة في فضائل الاعمال، وذلك لان الاحكام الشرعية تساوية الاقدام، لا فرق بين واجبات محرمها ومسئونها ومكرونها ومندوبها فلا تكل اشبات شئ منها الا بما تقوم به الحجج، والا فصوص المتقول على الله بما لم يقتل ومن التجري على الشريعة المطهرة باذغال ما لم يكن من حياها وقد صح تواتر ان النبي ﷺ قال من كذب على متعمدا فليتبوأ مقعده من النار۔ فخذ الكذاب الذي كذب على رسول الله ﷺ محتسبا للناس بحصول الثواب لم يرنج الاكونه من اهل النار مقعده تفسیر فتح البیان ص ۱۱۰))

”یعنی جو شخص فضائل اعمال میں وارد شدہ احادیث کے بارہ میں تساہل کو جائز سمجھتا ہے، اس نے غلطی کی ہے، کیونکہ شرعی احکام برابر ہیں۔ واجب، محرم، مسنون و مکروہ اور مندوب میں سے کسی کو بھی، جس کے ساتھ حجت و دلیل قائم ہو سکتی ہے، اس کے بغیر کے ساتھ ثابت کرنا حلال نہیں ہے، ورنہ یہ اللہ تعالیٰ پر افتراء اور شریعت مطہرہ میں اس چیز کو داخل کرنے کی جسارت ہوگی۔ جو اس میں نہیں ہے، اور رسول اللہ ﷺ سے تواتر کے ساتھ ثابت ہو چکا ہے، کہ آپ نے فرمایا: جس شخص نے جان بوجھ کر مجھ پر جھوٹ بولا۔ وہ اپنی جگہ دوزخ میں بنا لے، پس یہ جھوٹا آدمی جس نے رسول اللہ ﷺ پر ثواب حاصل کرنے کی خاطر جھوٹ بولا ہے، دوزخ والوں میں ہونے کے سوا کسی نفع کو حاصل نہ کر سکا۔“

بعض ائمہ کے نزدیک چند شروط کے پائے جانے کے بعد ضعیف حدیث پر عمل کرنا جائز ہے، (احدا) ان یكون الضعف غیر شدید فیخرج من انفراد من الکذا بین والمتحمین بالکذب ومن فحش غلط نقل العلای الاتفاق علیہ۔ (الثانی) ان یندرج تحت اصل معمول بہ (الثالث) ان لا یعتقد عند العمل بہ ثبوتہ بل یعتقد الاحتیاط قواعد التحدیث ص ۱۱۶ (الرابع) ولی حسناک ما یعارضہ ویرحمہ علیہ)) (ظفر الامانی ص ۱۰۵)

پہلی شرط یہ ہے کہ اس حدیث کا ضعف سخت نہ ہو۔ اس شرط کے لحاظ سے اُس حدیث پر عمل نہ ہوگا۔ جس کا راوی کذب یا مستمم بالکذب یا بہت زیادہ غلطیاں کرنے والا ہو۔

دوسری شرط یہ ہے کہ وہ ضعیف حدیث (رسول اللہ ﷺ کے) کسی معمول بہ اصل کے تحت آسکے۔

تیسری شرط یہ ہے کہ اس ضعیف حدیث پر عمل کرتے وقت اس کے ثبوت کا اعتقاد نہ ہو۔ بلکہ اس میں احتیاط ملحوظ خاطر ہو۔

چوتھی شرط یہ ہے کہ کوئی صحیح حدیث اس کے مخالف و معارض نہ ہو۔

ان شروط کو مدنظر رکھ کر ابو شیبہ کی حدیث کو ملاحظہ کیجئے۔ تو معلوم ہو جائے گا کہ اصولاً یہ حدیث فضائل اعمال میں بھی مقبول نہیں ہو سکتی۔ کیونکہ اس کا راوی ابو شیبہ جھوٹا یا مستم بالکذب ہے جیسا کہ امام شعبہ کے کلام سے پہلے معلوم ہو چکا۔

اور یہ حدیث نہایت ضعیف اور کمزور ہے، ابن حجر مینی اور دیگر ائمہ کے کلام سے صاف ظاہر ہو چکا ہے۔ ((وقد صرح السبکی بان شرط العمل بالحدیث الضعیف ان لایشتد ضعفه)) (الفتاویٰ الکبریٰ للبینی ص ۹۵ ج ۱)

حضرت عائشہ صدیقہ رضی اللہ عنہ کی حدیث کہ رسول اللہ ﷺ رمضان وغیر رمضان میں گیارہ رکعت سے زیادہ (تراویح) نہیں پڑھا کرتے تھے۔ بخاری و مسلم۔ اس کے مخالف و معارض موجود ہے، حافظ بن حجر عسقلانی۔ ابن ہمام حنفی۔ امام زیلیعی حنفی۔ علامہ محمد طاہر حنفی مولانا احمد علی حنفی وغیرہم نے اس مخالفت و معارضت کا واضح طور پر ذکر کیا ہے، ایک شرط یہ تھی کہ عمل کے وقت ثبوت کا اعتقاد نہ ہو۔ یہاں تو معاملہ بالکل برعکس ہے، عدم ثبوت کا اعتقاد کو کجا۔ میں رکعت تراویح کو سنت ثابت کرنے کی کوشش کی جاتی ہے، اور میں رکعت کو سنت نہ سمجھنے والے کو طرح طرح کے برے القاب سے پکارا جاتا ہے، بلکہ تبذیع، ضال اور مردود الشہادۃ تک کہنے سے نہیں شرماتے۔

((الفوائد السمیۃ فی شرح النظم المسمی بالفوائد السنیۃ فی فروع الفقہ علی مذہب الامام ابی حنیفۃ النعمان ص ۱۱۲ ج ۱)) میں ہے۔ ((فمنکر ہائے ضال مردود الشہادۃ)) (العیاذ باللہ) یہ کتاب المجلس کراچی میں موجود ہے۔

دعویٰ اور دلیل میں مطابقت نہیں ہے :

اس ضعیف حدیث سے احناف کے دعویٰ کا کوئی تعلق نہیں ہے، بلکہ ان کا دعویٰ غلط ثابت ہوتا ہے، کیونکہ اس حدیث میں فی غیر جماعت کا لفظ بھی موجود ہے، ملاحظہ ہو، السنن الکبریٰ بیہقی صفحہ ۲۹۶ جلد ۲۔ یعنی تنہا پڑھا کرتے تھے، اس لفظ کے ہوتے ہوئے مقلدین احناف کا دعویٰ کہ میں رکعت تراویح باجماعت سنت مودکہ ہے، کیسے صحیح ہو سکتا ہے، اس ضعیف حدیث کے بھی عملاً حنفی خلاف ہیں۔ میں رکعت تراویح باجماعت کو سنت نبویہ قرار دینا باطل اور غلط ہے، کیونکہ آج تک تمام احناف صحیح سند سے یہ ثابت نہیں کر سکے کہ رسول اللہ ﷺ نے خود میں رکعت باجماعت ادا کی ہو یا حکم دیا ہو۔

اسوۃ مصطفیٰ و سنت رسول اللہ ﷺ کی پیروی و اتباع میں خلیفہ راشد ثانی حضرت عمر رضی اللہ عنہ فاروق رضی اللہ عنہ نے ۱۲ھ میں اسلامی حکومت کے تمام شہروں میں قیام رمضان اور گیارہ رکعت تراویح پڑھانے کا حکم نافذ فرمایا۔

((وهو اول من سن قیام رمضان وجمع الناس علی ذلک کتب بہ الی البلدان وذلک فی شہر رمضان سنۃ الرابع عشرۃ۔ الطبقات الکبریٰ لابن سعد ص ۲۸۱ ج ۳))

((عن السائب بن یزید انہ قال امر عمر بن الخطاب، ابی بن کعب و تمیم الداری ان یقوموا للناس باحدی عشرۃ رکعت)) (موطا امام مالک ص ۳۰)

”یعنی سائب بن یزید سے روایت ہے کہ حضرت عمر بن خطاب نے ابی بن کعب اور تمیم داری کو حکم دیا کہ وہ لوگوں کو گیارہ رکعت پڑھایا کریں۔“

حضرت عمر فاروق رضی اللہ عنہ نے گیارہ رکعت تراویح پڑھانے کا حکم کیوں دیا تھا۔



مجلس البحث الإسلامي
مجلس البحث الإسلامي

((قال الباجي لعل عمر رضي الله عنه اخذ ذلك من صلوة النبي ﷺ))

((شرح زرقاني صفحہ ۲۳۸ - جلد ۱ - تنوير الحوالک صفحہ ۱۳۸ - جلد ۱))

”یعنی حضرت عمر رضی اللہ عنہ نے یہ حکم رسول اللہ ﷺ کی نماز (تراویح) سے اخذ کیا تھا۔“

اسی وجہ سے امام مالک رحمہ اللہ نے اسی گیارہ رکعت کو اختیار کیا ہے، چنانچہ ابو بکر محمد بن الولید الطرطوشی لکھتے ہیں۔

((وقال مالک والذي اخذه في نفسه في قيام شهر رمضان الذي جمع عمر عليه الناس، احدى عشرة ركعة بالوتر هي صلوة النبي ﷺ)) (كتاب الاحداث والبدع ص ۵۶)

ابن العربي مالکی لکھتے ہیں۔ ((فانه كان يصلي احدى عشرة ركعة وهي كانت وظيفة الدائمة)) (احكام القرآن ص ۸۶۶ ج ۴)

((والصحيح ان يصلي احدى عشرة ركعة صلوة النبي عليه السلام وقيامه، فاما غير ذلك من الاعداد فلا اصل له)) (عارضۃ الاحوذی شرح ترمذی ص ۹ ج ۴)

”یعنی صحیح یہ ہے کہ تراویح گیارہ رکعت پڑھی جائے، جو کہ رسول اللہ ﷺ کی نماز تھی اس کے علاوہ تعداد (رکعات) کا کوئی اصل و ثبوت نہیں ہے۔“

فقط والسلام۔ ۱۳ شعبان ۱۳۹۶ھ (کرم الدین السلفی، مدرس دارالحدیث رحمانیہ سوکھ بازار کراچی)

هذا ما عندي والله أعلم بالصواب

فتاویٰ علمائے حدیث

جلد 06 ص 363-368